

सहकार आयुक्त व निबंधक, सहकारी संस्था, महाराष्ट्र राज्य पुणे यांचे कार्यालय  
नवीन मध्यवर्ती इमारत, १ बी.जे.रोड, पुणे-४११००१.

ई-मेल - commcoop2011@gmail.com, agricredit16@gmail.com

दुरध्वनी क्र. ०२०-२६१२२८४६/४७ विस्तारीत क्र.२१७ ते २१९.

जा.क्र.कृषीपत-०४/थेट पीक कर्ज/२०२१,

दिनांक : १८/०६/२०२१

प्रति,

मुख्य कार्यकारी अधिकारी,  
जिल्हा मध्यवर्ती सहकारी बँका (सर्व- मुंबई वगळून)

विषय: जिल्हा मध्यवर्ती सहकारी बँकामार्फत शेतकऱ्यांना थेट पीककर्ज पुरवठा करण्याबाबत..

संदर्भ: १. शासन पत्र क्र.जिमस-०६१५/प्र.क्र.२१९/२-स, दि. १८.६.२०१५.

२. या कार्यालयाकडील पत्र क्र. अर्थ १६/थेट कर्ज पुरवठा/जिमस, दि. २३.७.२०१५

उक्त विषयाकडे आपले लक्ष वेधण्यात येत आहे.

२/- राज्यातील शेतकऱ्यांना त्रिस्तरीय सहकारी पतपुरवठा यंत्रणेसह व्यापारी बँकांमार्फत शेतीकर्ज पुरवठा करण्यात येत आहे. त्रिस्तरीय पतपुरवठ्यांतर्गत जिल्हा मध्यवर्ती सहकारी बँकांकडून संलग्न प्राथमिक कृषि पतपुरवठा संस्था / विविध कार्यकारी सेवा सहकारी संस्थांमार्फत सभासद शेतकऱ्यांना अल्पमुदती पीक कर्ज व अन्य शेतीकर्ज पुरवठा करण्यात येत आहे. तथापि काही विकास संस्था अनिष्ट तफावतीमध्ये तसेच तोट्यामध्ये असल्यामुळे या संस्थांच्या सभासद शेतकऱ्यांना जिल्हा बँकामार्फत पीककर्ज पुरवठा करण्यात अडचणी येत आहेत. अशा प्रसंगी जिल्हा बँकांनी सभासद शेतकऱ्यांना थेट पीककर्ज पुरवठा केल्यास बँकांच्या व्यवसायामध्ये वाढ होईल, बँकेचा ग्राहक वर्ग विस्तारेल त्याचप्रमाणे संबंधित शेतकऱ्यांना पीक उत्पादनासाठी कर्ज उपलब्ध होईल. सदर कर्जास केंद्र व राज्य शासनाचा व्याज परतावा तसेच विहित मुदतीमधील कर्ज परतफेडीसाठी प्रोत्साहनपर व्याज सवलत अनुदान उपलब्ध आहे. यासाठी ६ % व्याजदराने पीककर्ज पुरवठा या व अन्य अटीचे पालन बँकेमार्फत होणे आवश्यक आहे. काही जिल्हा बँकांमार्फत शेतकऱ्यांना थेट पीककर्ज वाटप करण्यात येत असल्याचे निदर्शनास येत आहे. या अनुषंगाने या कार्यालयाकडून संदर्भित दिनांक २३.७.२०१५ च्या पत्राव्दारे बँकांच्या स्तरावर थेट पीककर्ज वाटपाचे धोरण आखण्याबाबत मार्गदर्शनपर सूचना निर्गमित केल्या आहेत. सुलभ संदर्भासाठी सोबत प्रत जोडली आहे.

सोलापूर जिल्हा मध्यवर्ती सहकारी बँकेने थेट शेतकऱ्यांना बँकेमार्फत द्यावयाच्या पीककर्जा बाबत विस्तृत धोरण अवलंबिले आहे. आपल्या माहितीस्तव सोबत प्रत जोडली आहे. सदर धोरणाचे अवलोकन करून या धोरणाच्या धर्तीवर आपल्या बँकेच्या स्तरावर थेट पीककर्ज वितरणाचे धोरण तयार करावे अगर असे धोरण असल्यास त्यामध्ये सुधारणा करावी. सदरची कार्यवाही संचालक मंडळाच्या मान्यतेने / ठरावाने करावी. याबाबत असेही स्पष्ट करण्यात येते की, संलग्न विकास संस्था बँकेकडून कर्ज घेण्यास सभासद पात्र असेल व अशा संस्थेच्या सभासदाने थेट पीककर्ज मिळण्याची मागणी बँकेकडे केल्यास त्यास बँकेमार्फत पीककर्ज पुरवठा करता येईल. तसेच भारतीय रिझर्व्ह बँकेच्या सूचनेप्रमाणे पीककर्ज वाटपाची कार्यवाही किसान क्रेडिट कार्ड सुविधेव्दारे देण्याचे बंधन आहे याची नोंद घ्यावी.

याबाबत असेही कळविण्यात येते की, थेट कर्ज पुरवठा केल्याप्रकरणी कर्ज थकीत झाल्यास सहकार कायद्यातील कलम १०१ अन्वये वसुल दाखला बँकेस प्राप्त करता येईल.

(अनिल कवडे)

सहकार आयुक्त व निबंधक,

सहकारी संस्था, महाराष्ट्र राज्य, पुणे

प्रत माहितीस्तव: १. मा. महा प्रबंधक, राष्ट्रीय कृषी व ग्रामीण विकास बँक (नाबार्ड), शिवाजीनगर, पुणे-५.

२. विभागीय सहनिबंधक, सहकारी संस्था, (सर्व- मुंबई वगळून)

३. जिल्हा उपनिबंधक, सहकारी संस्था, (सर्व- मुंबई वगळून)

४. व्यवस्थापकीय संचालक, महाराष्ट्र राज्य सहकारी बँक लि. मुंबई